



# UKECHA RO NE OBENU RHE

ORU KUGBE ROYE:  
WATSON GOODMAN

OVHE ASHE-E

## UKECHA RO NOBENU RHE

“UKECHA RO NOBENU RHE,” Oye owọ rota sasa rebe Ofuafo kpaẹ Uyoubi rone owọ sasa re Ibaibolo rhe. Misegbuyota ne ota vbevberhe kpaẹ Obiofuafo oye Ibiabolo na.

Ota r’oghene “Ne Obenu rhe” vboruyota ovhe Ukecha ke ewen re Oweybe ve Urhuru re efuọ hwe. Oke re ohwo de kurherie yaji Umuemu vbo ode se Orovbohwo Jesu Christi norhe die ewen roye, ode segbuyota ubevu re Udu roye eje kpaẹ. Orovbohwo Jesu Christi ne Osivbi, Orovbohwo ko dje vboke, kugbe aghoghọ ve ufuoma korhe dia udu re Onigbagbo na. Ona vhia Kevbe vbe 1937, Mijuwe rie ne. Emu rigbunu yena ji nuvbe oma rhabae, Me ve Orovbohwo vbo erorhe. Me rewẹ re, wo vboma we ke. Odie Osivbi we kugbe Orovbowe, ene na, oda diane wo ji ruotioye-e.

—Watson Goodman (1920-2002)

## EGUONO RE OGHENE

1

**Rom 5.8**

Ekevuovo Oghene dje eguono roye ke avbare ne, oke re avbare vbo e oruimwemwu na, Kristi de rhi whu ke avbare.

**Jon 13.1**

Tavbe ore re Pasova na ki ri te, ri Jesu vbo rie ne awa ro vbo n'akpo nana bre Ose ra rhere, ro vbo guono erobo royi vb'akpo na, oda guono ayi ri t'oba.

**Evbovhia 1.5**

Ji kugbe Jesu Kristi re iseri re uyota na, ohwo re esosuo ro ke whu varhe, kugbe osu re ivie re akpo na ejobi. Oye ohwo ro gu-

ono avbare, o da vbe obara roye ta avbare ne ovie re imwemwu.

**Jon I 4.8, 9**

Ohwo ro vbo eguono-o yo rie Oghene-e; fikiridie Oghene ye eguono. Etine koye eguono re Oghene vbo vhia vbe oma re avbare, ne Oghene ji Omo roye ovuovo na rhe akpo na, rere avbare vbo rho fiki roye.

**Jon 3.16**

Otiroyi Oghene guono akpo na te, O de siobo n'Omo royi na vuovo rhe, rere, okuko royi, otu ri se or'oyi gbuyota vbo j'ewhro, ekevuovo ayi vb'arho ri bede.

## JESU OGHENE

**Matiu 1.22, 23**

Vbe enena, enana eje re vhia, rere emu na eje vbo gba, re Oro-vbohwo tare vbe unu re emraro roye ne, Nighe omotobe tsa mre evu, o tse vbie omoshare, ke se ode roye Emmanuel, oto roye Oghene ve avbare hero.

**Timoti I 3.16**

O rha dia obo ra vhra-a, iku re ega re avbare na, igbunu; Ohwo re vbieri vbe o re ugboma, re Erhi Ofuafo na ru vhiho ovbata, re emakashe na mrere, re who-whori ke irere ri Keferi na ejobi, re de segbuyota vbe akpo na, ra ke reyo vbo kpo odjvbu.

**Jon 14.9, 10a**

Jesu da kpahe ta ke ne, Filip, ode re mav'owe vbo hero na, dayi wo be rie ovbe? ohwo ro mre ovbe yo o mre Ose na re; kidie jabo re wo be vbo ta ne, dje Ose na k'avbari? Wo bi segbuyota ne, me h'evu r'Ose na, kugbe Ose na h'evu me-e? . . .

**Jon 1.1, 14**

Notorhe y'Ota na vbo hero, Ota na v'Oghene be hero, Ota na y'Oghene. . . Ota na ke rhoma die ohwo, O v'avbari nana da dia vb'omoke, (koyi avbari vbo mre uriri royi, otie uriri r'Ose vbo ke Omo royi ovuovo na) o vore v'eserovhe, kugbe uyota.

## JESU OMO RE OGHENE

3

**Kolose 2.9**

Fikiridie erhuvbu ve ovovo re Oghene ejobi vo rue oma roye re.

**Jon I 4.15**

Kohwo kohwo ro rhovbere ni Jesu Omo re Oghene, Oghene ko dia evu roye, okpuyovbi roye ko dia evu re Oghene.

**Matiu 17.5**

Ro je vbo tota na, egho de rhi rhurhu aye: urhuru de ne evu re egho na rhe ta ne, Onana omo me ro je vbe na, re ivu roye vberha ovbe na; we nyo ota roye.

**Luk 1.35**

Amakashe na da kpahe ta ke ne, Erhi Ofuafo na tse bru we

rhe, ogaga re Orokpenu na ko tse rhurhu we: fiki re eriyi na, omo ru wo tse vbie na kese ofuafo, Omo re Oghene.

**Matiu 8.29**

Re aye vbo mre, aye de kperita ne, Die avbare ve owe bi ru, we Omo re Oghene? Wo rhe vbe oja rie avbare besie oke re avbare vbo te?

**Jon 10.36, 37**

Ovban je t'ota kpah-ohwo r'Ose na ruru fon nu, ro de jo vbo rhie akpo na, ne, o t'eta re blasfimi; ne, fikiridie me tare ne, Mevbe h'Omo r'Oghene na? O be dia ne iruo r'Ose me na mi rue-e, ovban se ome gbuyota-a.

## OVUAVWARE OBO ROYE EVHA

Jon 8.58

Jesu da kpahe k'ayi ne, Uyota, r'uyota me ta k'ovban na, Tavbe Ebrahim ke hero, ye me hero re.

Jon 11.25

Jesu da ta ke ne, Mevbe h'evrenushi na, kugbe arho na: o ro se ome gbuyota, o wene o whu nu, o tsa rho.

Jon 13.13

Ovban se ovbe Oga kugbe Orovbohwo; ovban rie se; kidie eriyi me vha.

Jon 8.23

O ke be ta k'ayi ne, Ob'evu r'oto na, oyi ovban nurhe; ob'enu

mi nurhe: ovban h'otu r'akpo na, me die or'akpo nana-a.

Jon 9.5

Vb'oke re me vbo h'evu r'akpo na, mevbe h'urhukpe r'akpo na.

Jon 10.7

Tavbe Jesu kibi rhivbi ta k'ayi ne, Uyota, r'uyota, me ta k'ovban na, Mevbe h'unuetse r'ogba r'igegede na.

Jon 6.35

Jesu da ta k'ayi ne, Mevbe h'e breidi r'arho na: ohwo ro br'uvberhe nu, owevben bi hw'e ofa-a; kugbe o ro se ome gbuyota nu, urhuru r'ame bi hw'e ofa-a.

## **EMU RI IGBUNU EVO RI JESU RURU**

**5**

**Matiu 20.30, 34**

**Nighe irhuero ive de tidia o-rhoma re idjede, re aye vbo nyo ni Jesu tsa wa vre, aye de kperi ta ne, Orovbohwo ne aruedo re avbare, we Omo ri Devid. . . Ero da do gaga, oda vbe obo te ero re aye, sievuovo na aye da mrore, aye de nene.**

**Matiu 14.19-21**

**Oda ta ke ihwo na ne, ovba tidia toto vbe enu re odi; oda reyo ikara iyori na kugbe imiyeri ive na, ro vbo ni odjuvbu, oda ne e-rhovbo, ode bru ikara na vbo ke idibo roye ne a vbo ke aye. Aye**

**eje da re evu da vo aye, aye de gbeje ivbuvbu na koko, eda vo ibere ihwive. Ihwo re rie emu na da dia uri uje gbe iyori, eya ve imitete kugbe aye-e.**

**Luk 5.4-6**

**Oke ro vbo yono ihwo na nu, oda ta ki Simon ne, bi oko we na obaro, re wo fa ariri we na ho. Simon da kpahe ke ne, Oyono, avbare naghoma vbe aso na gaga, yi me hwe emuovo-o: ekevuovo vbe ota we na me fa vhiho. Oke re aye vbo fa vhiho nu, iyeri buebu de muo; ariri na ko bere.**

## 6 JESU CHRISTI OYE MARE, OYE OROVBOHWO

### Rom 14.9

Fiki re otiona na oye Kristi vbo whu, ro da rhoma vre na, rere o vbo dia Oghene re ihwo re akpo kugbe iri whuru.

### Hibru 1.2

Oghene . . . vbe asakievhana unu re Omo roye koye o wa ta ota ke avbare, oye o ve vhiho ne o riuku ri kemu kemu ro akpo na ejobi, oma roye o wa mama akpo na.

### Kolose 1.16

Fikiridie oma roye a wa ma kemu kemu ejobi, ri obo odjuvbu kugbe re oto re akpo na, emu ra mre kugbe ire-jemre, owene odia obenu re ekeke re ivie eye ubra-

kpo re sue eye ihwo ride eye oga-ga; obo roye a wa ma kemu kemu ejobi, oye a je ma aye ke.

### Jon 1.3

Oyi ma imu r'akpo na ejobi; o be die oyi-i emu k'emu r'akpo na ovuovo be mama-a.

### I Korint 1.9

Oghene ohwo ru uyota, ekwo-ma ro ohwo re vbo se ovban rhie okugbe re Omo royi Jesu Kraist Orovbavbari.

### Iruo Re Iko Na 2.36

Eju uwevbi ri Izrel neje nabo rie onana mu erofia, ne Oghene maro vbo dio Orovbohwo kugbe Kraist na, tobo Jisosi ro ovbavba kare mu ogbagba na.



# JESU CHRISTI OYE OGUEDJO RIHWO EJE 7

Jon 5.22

Kidie Ose na tse brorhie vuovo-o, O vb'orhiebro na ejobi vbo h'obo r'Omo na.

Matiu 25.32

Ka tsa whe irere re akpo na eje koko obaro roye: ko herie aye ohwohwo nohwo keresie re osui-gode da herie igode ne usu re evbe.

Rom 14.10

Ekevuovo we, die nerhe owe guedjo re omoni we? eye kidie wo vbo reyo omoni we vbo je-hwe? fikiridie avbare na ejobi tse mudia vhiho obaro re ekete re edjegu re Oghene.

Rom 2.16

Vbe ede re Oghene de tse bro-rhie re udu re ihwo re ajahere na, kire iyere esiri ri mi gbe iku roye na, vbe oma ri Jesu Kristi.

Iruo Re Iko Na 10.42

Oda vue avbare ne we re gbe iku re iyere-esiri ke ihwo eje re-re ihwo eje vbo rie ne Oye Oghene veri tane rere ogedjo re ihwo re akpo ve iri-whuru.

Timoti II 4.1

Mi ji urhi nana ke we vbe o-baro re Oghene kugbe obaro ri Kristi Jesu, ohwo ro tse guedje re ihwo re akpo ve iri whuru, vbe oke ro da tsa rhe vbe uvie roye.

## **8      ETAHIRHE EKUOMA RI CHRISTI OVO**

**Jon 10.9**

Mevbe h'unuetse na: ohwo ro wan asa me rue ogba na, oyi sa rhon, oyi sa rue ogba na rue afe, o da mre emu re.

**Jon 14.6**

Jesu da kpahe ke ne, Mevbe h'idjede na, v'uyota na, kugbe arho na: ovbo ohwo ovo ro se br'Ose na ra-a, ekevuovo y'oma me.

**Jon 8.24**

Fiki r'eri, me je ta k'ovban ne, Ovban whu v'ih'umuemu r'ovban non.

**Galesha 1.4**

Ohwo ro reyo oma royi vbo rue ese ke avbare rere o vbo se

sivbi avbare ne umuemu re akpo nana vbe otiobo ro de fo ke eserovhe re Oghene re Ose re avbare.

**Hibru 5.9**

Ro rhi vbo ru emu na ejobo gba nu, o da rhe dia onofu re esivbo ri bede vbo ke ihwo ri mu ogbo ke.

**Hibru 7.25**

Fiki re eriyi na ko se sivbi kohwo kohwo ro wa oma roye si kere Oghene, fikiridie o mudia kede kede ro vbo re ke aye.

**Iruo Re Iko Na 4.12**

Esivbo ofa he oma re kemu kemu-u: ode ofa je he akpo eyere odjuvbu re ose sivbavbare-e.

## **ETAHIRHE E KUOMA RI CHRISTI OVO 9**

**Luk 19.10**

Fikiridie Omo re ohwo rhere rhe guono ihwo ri whruru rere o sivbi aye.

**I Korint 1.30**

Ekevuovo vbe iruo re Oghene ovban eroyi vbe evu re Kraist Jesu, Ohwo re vbo ru awhare, ve ovbata, ve orufuo kugbe etahirhe ke avbari ne obo re Oghene rhe.

**Kolose 1.12-14**

Wa mia vbe ekpevbe ke Ose na, ro ru avbare fo ihwo re ve irhere re Urhukpe na gbe koko riuku na; Ohwo ro si avbare ne obo re ogaga re ebri, ode wene avbare vbo kpo akpo re uvie re

eguono re Omo roye; oma roye a wa ta avbare hirhe, je vbe oma roye avbare wa vbo evborhovbo re imwemwu.

**Evbovhia 5.9**

Aye da suine okpokpo ne, We-we ohwo ro fori ro reyo obe na, ro ji se novie isia vhe na: fikiridie wewe ohwo re hweri na, wo da vbe obara we de irere ejobi, evhere ejobi, ihwo ejobi, isi ejobi vbo ke Oghene.

**Taitos 2.14**

Ohwo ro vbe oma roye ke avbare, ro vbo ta avbare ne umwemwu, rere o vbo ru avbare fuafo vbo ke uku erio roye, re avbare vbo vo ve iruo esiri.

**ERHUERE RE OBARA RI JESU****Rom 5.9**

Asakievhana re obara roye vbo brorhie ke avbare nu na, ko ji whe si avbare ne ovhu re Oghene fiki roye.

**Jon I 1.7**

Ekevuovo avbare da ya vbe evu re urhukpe, korobo re ekpu-yovbi roye evu re urhukpe na, avbare ki se kuoma gbe ohwo-hwo, obara ri Jesu re Omo roye na ko hworhe avbare ne umwemwu ejobi.

**I Pita 1.18, 19**

Kirobo ovban riere ne odie imu re whoro, iro eye idono, avbo ta ovban ne oghere re eyere

omuemu re ovban mie ese re ovban na-a; ekevuovo obara oghaghara re Kraist, otio re omogegede ro vbe upe-e ro ji vbe oka-a.

**Hibru 9.14**

Konavo obara ri Kristi sa hworhe ohwo te, ohwo ro wa oma re erhi ri bede na da vbe oma obo roye vbo ze izobo ro fonro ke Oghene, ro hworhe iroro re ovba ne iruo ihwewhe na ra ga Oghene re arho na?

**Efesos 1.7**

O ro reyo obara roye vbo tan avbare hirhe, kugbe evborhovbo re imuemu re avbare, otio bo re eserovhe roye bute.

**ARHO VBEKUOMA RE ESEGBUYOTA  
VWEVU RI CHRIST**

**11**

**Rom 5.1**

Re avbare vbo ria ase fiki re esegbuyota re avbare nure na, e gbe je avbare ve Oghene rhuere kugbe vbe oma ri Jesu Kristi Orovavbare.

**Galesha 5.6**

Fikiridie, vbe evu re Kraist, oyavbe kugbe ejeeyavbo fierere vuovo-o; ekevuovo, esegbuyota ro rue iruo vbe evu re eguono.

**Jon 6.28, 29**

Ayi da ta k'e ne, Kidie avbarin ru rere e rue iruo r'Oghene na vbo? Jesu da kpahe k'ayi ne,

Onana h'iruo r'Oghene na, ovban se ota ro o re jirhe na gbuyota.

**Jon 20.31**

Ekevuovo e sie enana, rere ovban vbo segbuyota ne, Jesu ghine Kristi na, Omo r'Oghene na; kugbe rere ovban de segbuyota ovban vbo vbo arho fiki r'ode royi.

**Efesos 2.8, 9**

Fiki re eserovhe kugbe esegbuyota, e vbo sivbi ovba rho; odiane ke ogaga re oma re ovba-a, ekevuovo ese re Oghene: odiane fiki re iruo-o, rere ohwo ke ohwo vbo je eya re iruo h'eya.

## Hibru 4.16

E gbe je avbare sikere ekeke re eserovhe na, ve arueyivbo, rere avbare mre arodovbe reyo, kugbe eserovhe ro tsa avbare uko vbe oke re ukpokogho.

## Matiu 18.11-14

Fikiridie Omo re ohwo rhi si-vbi otu ri whruru. Orho ovba ro-ri? oda diane ohwo vbo igode ujuori, ovo roye de whru, o bi gbobo nye ovo nuro ujuori na, oda ya rue evu re ewha ra guono oro whruru na-a? Oda diane o mrere, Uyota me ta ke we, ko ghogho vbe oma re ovuovo na no ovo nuro ujuori ri je whro na.

Eriyi na odia eguono re Ose re ovba ro obo odjuvbu rere ovo re imitete na whru-u.

## Taitos 3.5

O diane ke fiki iruo re ovbata, re avbare ruru-u, ekevuovo fiki re ohrore roye, ro vbo hworhe, rhuere avbare vbie, ru avbare o-kpokpo vbe evu re Erhi Ofuafo na.

## I Pita 1.3

Ebruvhiho ke Oghene Ose re Orovbohwo Jesu Kraist, ohwo ro die evu re arodovbe roye rode na vbarie avbare vbie ke ivhie-roho ro jewho, vbe kuoma re evrenuwu ri Jesu Kraist.

**Jon 7.37**

Vb'edure na, ro die ede rode vb'ore na, Jesu de mudia, o de kperi ta ne, Ohwo re urhuru r'ame hwe ejobi, o br'uvbe rhe, rere o dan.

**Matiu 11.28**

Bru vbe rhe ihwo re owia kugbe owha be, Me ke ovba u-fuoma.

**Evbovhia 22.17**

Te Erhi na kugbe ovha na ta ne, Yarhe. Ohwo ro nyori, e jo ta ne, Yarhe. Ohwo re urhuru re ame hwe, e jo yarhe: ohwo ro we-ri, e jo rhe da ame re arho re ovhe na.

**II Korint 5.20**

Koye avbare ke iyiko re Kraist na: avbare re ovban ke Kraist, ovban ve Oghene ke rhuere kugbe.

**Timoti II 1.9**

Ro sivbi avbare, ro vbe use roye se avbare, o diane ki fiki re iruo re avbare-e, ekevuovo kirobo re uruemu ve eserovhe roye evha, ro vbo ke avbare vbe oma ri Kristi Jesu tavbe ra ke mama akpo.

**Luk 14.17**

Oke ra tsa vbo rie emu na vbo te, ode ji odibo roye bru ihwo ro seri jovbo na ne, Amo; fikiri-die emu na oto re.

## Filipae 2.15

Rere we je abe erio, rere we je egua evbo; rere uvbie nana ro vha brabra na, se vbo vughe ne emo re Oghene we rue, ovba urhukpe re akpo na vbo ke aye.

## Rom 8.14, 15

Utse ihwo re erhi re Oghene suru ejobi, ena re tsa dia emo re Oghene. O gbe rha dia erhi re o-vie, ro djosho mu ohwo na a vbo ke ovba-a; ekevuovo ke erhi re omo a vbo ke ovba, koye ovba vbo kpere ne, Baba! Ose!

## II Korint 6.17, 18

Fikire otioye na Ovban ne ohri re aye rhe, ovban herie oma reyo, Orovbohwo taro, Ovban vbe obo

te emu ogbegbe-e, Ke me tsa reyo ovban, Ke me tsa dia ose ke ovban, Ovban ke tsa dia emeshare ve emete ke-vbe, Orovbohwo ro vbe ogaga re emu eje na taro.

## Jon 1.12

Ekevuovo, uts'ihwo re rey'ero, ri se o royi gbuyota, o k'ayi ogaga rere ayi vbo sa die emo r'Oghene.

## Jon I 3.10

Vbe oma re onana koye e vbo vughe emo re Oghene kugbe emo re idebono: kohwo ro ru imwemwu, eye o ro tuoma re omoni roye, yo dia omo re Oghene-e.



**OBO RE OGHENE TARE VWO KPAI  
UDI ROGAGA EDA**

**15**

**Luk 1.15**

Kidie na o tsa dia ohwo rode vbe obaro re Orovbori, o tsa da udi ogaga-a, o tsa vo ve Erhi O-fuafo ne evu re oni roye rhe.

**Rom 13.13, 14**

E gbe je avbare vbe oma toto ya, vbe uvo koko, odia o re emu-erio kugbe udi-eda-a, odia ovhi-evbe kugbe ozighi-i, odia ohore kugbe omaerio-o. Ekevuovo gbe ku Orovbavbare Jesu Kristi vhi-ho, rere eguono re ugboma vbo je ovba siowhro.

**Galesha 5.19-21**

Nughe, iruo re ugboma na evhiavhia, ayi e na, igberadja,

ofarhie-rehware, je-eme-enyo, E-djoego, Orhan, ohoren ve ewho, oherie, evu-evhuo, ovhuemu, mevbe-mado, emuo-kpahe-ihwo-ride, uyona-re-efia, Ero-evhio, o-zighe, idi-eda, udu-ogaga, kugbe iruemu efa tioyi na, re mi bunu re ayi ke ovbavba jovbo na, ne ohwokohwo ro rue imu nana, o sa rie uvie re Oghene-e.

**Luk 21.34**

Ekevuovo ovba kene oma, o dia eriyi-i ovba ki tse ru zighi-zighi, mue idi da, rue enwa re akpo, ede na ko tsa rue ovba kpregede keresie re ufi a vthaghe.

## Hibru 3.13

Ekevuovo ovba bru ohwohwo utse, kede kede kirobo ri None kri akpo na te, rere ovhievbe re imwemwu vbo je udu re ovba eruog ga.

## Jon I 5.9-12

Avbare da reyo iseri re ihwo re akpo, iseri re Oghene koye marho vbo: iseri re Oghene ke ona, ne oye se oseri ke Omo roye na. Ohwo ro se Omo re Oghene na gbuyota yo reyo iseri na vhiho oma roye nure: ohwo ro rhe se Oghene gbuyota-a yo sere ovbo-refia; fikiridie o rhe se iseri re Oghene seri kpahe Omo roye na gbuyota-a. Iseri na ke ona, ne O-

ghene vbe arho ri bede na ke avbare, arho na ke evu re Omo roye na koye o evha. Ohwo ro reyo Omo na ko vbo arho na; ohwo ro rha reyo Omo re Oghene na-a, o rhe vbo arho na-a.

## Timoti I 1.12,13

Me kpevpe Orovbavbare Jesu Kristi, ro vbe ogaga ro fori vbo ke vbe, fikiridie o ni vbe fi ohwo re uyota, oye o vbo se vbe vhibo iruo roye; devure jovbo me kariabe re eta miomiovbi re me takpahe Oghene, kugbe ihwo rove ri mi mue gba hwe: ekevuovo ode ni arodovbe me, fiki idie vbe evu re ugheghe kugbe ijese gbuyota mi vbo ru aye jovbo.

**Efesos 5.6**

We je ohwo vbe eta fefe vhie ovba-a: fiki re imu nana, oye ovhu re Oghene vbo bre emo ri je-ogho evbo tsa na.

**Matiu 24.5**

Fikiridie ihwo buebu tsa rhe vbe ode me ne, Mevbe i Kristi na; o mi rhi su ihwo buebu whru.

**Jems 1.22**

Ekevuovo ovba dia ihwo re sa vbe ota na rue emu, o dia ihwo ri nyo ovo-o, re vhie oma-obo re aye na.

**I Korint 6.9, 10**

Vban be rie ne oruimuemu sa rie uku re uvie re Oghene-e? Awheria-a: igbofarhie, ve egedjo,

ve igberadja, ve ovboshu, ve ihwo re oma rayi tuoma, Ve iji, ve ovburhuru re igho, ve ogbidi, ve ojejefia, ve oriokperere, sa rie uwhe re Oghene-e.

**Jon I 3.7, 8a**

Emo me, e je ohwo vhie ovba whre-e: ohwo ro rie uruemu esi-ri oye ovbata, kirobo re ekpuyo-vbi roye dia ovbata, na, ohwo ro ru imwemwu ye omo re idebono; fikiridie idebono oruimwemwu notorhe. . .

**Galesha 6.3**

Ohwo ke ohwo de roro oma roye duado, ye o he emuovo-o, ohwo yena o vhie omobo roye.

**Evbovhia 21.8**

Ekevuovo vbo ke otu re evbo-sho, ri je segbuyota, ri rue egua, kugbe izighe, kugbe igberadja, otu re bo evha, re go ibrikpokpo, kugbe evhorefia, ke mu aye vhiho eterhe re erhare ro tua na; onana koye uwu rive.

**Rom 6.21**

Ki didi erere ri te ovba vbe uruemu re omaevuo yena? Uwhu oye oba re oghere re emu tioye na.

**Rom 8.6**

Kidie iroro re ugboma uwu; ekevuovo iroro re erhi ke rha arho kugbe ufuoma.

**Rom 5.12**

Fikire obo re imwemwu wa o-bo re ohwo ovo rhe akpona, re uwu da wa oma re imwemwu rhe na; eryi na uwu rhi vbo te ihwo ejobi, fikiridie ihwo ejobi ru imwemwu re.

**Luk 15.32**

Ekevuovo ofori re avbare gho-gho: fikiridie omoni we nana whuru jovbo, o varhe, o whruru, a mrere.

**Jems 1.15**

Oke re eguono re ugboma da rhe mre evu re, ko vbie umwemwu: umwemwu de rhi buno re, ko wha uwu tsa.

**Jon 5.21**

Kidie otioobo r'Ose na kpare irivbi vre o me vb'arho k'ayi na, otioyi na Omo na je vb'arho vbo k'ayi otu ro guonore na.

**Jon 11.43, 44**

Vb'oke ro vbo t'ota nana nu, o de kperi urhuru ogaga se ne, Lazarus, yarhe. Koyi re ohwo ro whuru jovbo na da yarhe, a vb'e-mwa r'ushi gba abo v'awo: a vb'ukpobo vbo gba evharo. Jesu da ta k'ayi ne, A rha, rere e sio-bo no yara.

**Jon 10.17, 18**

Koyi jabo r'Ose me vbo guono ovbe na, fikiridie me vb'arho me kpa h'oto, rere mi vbo rhi-

vbi reyo. Ohwo ovuovo ro reyo e ro mievbe hero-o, ekevuovo mevbe h'ovo vbero kpa h'oto. Mi vb'ogaga re me vbo reyo vbo kpa h'oto, ye mi ji vb'ogaga re me vbo reyo rhivbi. Urhi nana ye me reyo re vbo obo r'Ose me.

**Evbovhia 1.18**

Ro rhore bedede na; mi de whu jovbo, gbe no, ke me tsa dia bedede, ko mevbe ri vbo usiavhe re uwhu kugbe ushi vbe obo me.

**Luk 7.14, 15a**

Ode rhi si kere oko na, oda vbe obo te: ihwo re wharo de mudia. Oda ta ne, Emeghene na, Me ta ko we, Vre. O ro whuru jovbo na de vre tidia, ko ta ota. . .

Jon 13.34

Urhi okpokpo re me vbo k'ovban na, re Ovban guono ohwohwo; kero tiobo re me guono ovban na, rere ovban je guono ohwohwo otioyi.

Mak 10.17-21

Oke re o vbo ya vre vbe idjede na, ohwo ovo da dje bro ra, rhi digue ke, o da no, Oyono, re esiri, die mi ru re mi vbo arho ro je oba evbo? Jisos da ta ke ne, Die jabo wo vbo se vbe ore-esiri? ore-esiri hero-o, jokpa re Oghene ovo. Wo rie irhi na, Wo hwe ohwo-o, Wo bru ehware-e, Wo tso uji-i, Wo se oseri re o-

fia-a, Wo whe ohwo ria-a, Vbe ogho ke ose ve oni we. O da ta ke ne, Oyono, enana eje na me yoro aye ne okiemo rhe. Re Jisos vbo no ode je, o da ta ke ne, Emu ovo koye tseko kewe: kpo, ra she emu ke emu re wo vbori, re wo ke igbere ku wo tse vbo efe vbe obo odjuvbu: wo rhe, rhi lele uvbe.

Matiu 22.36-40

Oyono, ovo re ma do vbe evu re irhi na? Oda ta ke ne, Guono Orovbohwo Oghene we vbe udu we eje, vbe enwe we eje, kugbe iroro we eje. Onana urhi re esosuo kugbe oro mado. Oro tsekon je hoho onana, Guono ori-

ve we kirobo wo guono oma we.  
Enu re irhi nana ive na, otu re

emraro na kugbe irhi na mudia  
vhio.

## WO SE SIOMA NU KE OGHENE-E 21

Iruo Re Iko Na 17.24-28

Oghene ro ma akpo na eje ve emu re hero na eje — Ovbo dia Orovbohwo re odjuvbu ve akpo na, obe dia uwevbi re ihwo-o. Eyere ohwo re akpo be sa vbe emu ke ria kere sie ra mre ne o guono emu-u; Ekpuyovbi roye ovo re sa vbe arho ve enwe vbo ke ihwo eje. Oda nerhe ese re avbare ride vbie de ohwo de oghere re ekwoto roye, rere aye eje vbo dia akpo na. Oda vbe oke vbo ke aye utsoke re aye dia krite; Rere aye vbo mre asa mre

Oghene, sievo se aye sa vbe obo-bo vbo gbo mre. Uyota, ye O sheri ke avbare-e. Evu roye avbare dia, avbare da ya, avbare de ji yere; Isiebe re ovbavban evo je tane, Avbare emo re uvbie roye.

I Korint 4.5

Fiki otioye na ovban brorhie tavbe re oke ki te-e, besie Orovbohwo ke rhe, ohwo ro tsa reho imu re djahere vbe ebri vbo vhia, o me reho iroro re hidu vbo ne; kesie ye ko ohwo ko ohwo ki tse vbe ejiro vbe obo re Oghene.

## OJA ERIO RI BEDEBEDE, RE IHWO RI SOGHENE, GBUYOTA-A

Matiu 25.46

Ihwo nana ki kpe ehwe ri bede, ekevuovo otu re evbata ki kpe arho ri bede.

Evbovhia 20.15

Kohwo kohwo re rhe si ode roye vhiho obe re arho na-a, ke muo vhiho eterhe re erhare na.

II Pita 3.7

Ekevuovo ne idjuvbu ve akpo re hero asakievhana, je ota re Oghene ovo na avbo yoro aye, a yoro aye ke erhare vbo kpahe ededjo re iruimuemu na.

Matiu 13.41, 42

Omo re ohwo ko tse ji emakashe roye rue akpo na, ke aye

tsa sano ihwo ri kpokpo akpo na kugbe ihwo ri rue imwemwu koko, Ka whe aye vhi erhare ri bede: ke etiyi aye da riako kugbe ovie.

II Tesalonaika 1.9

Ke tsa rioja re ehwe kugbe ewhoro ri bede vbe obo re Orovbori, ko dje aye ne uriri ri bede na.

Matiu 18.8

Oda diane obo we, eye owo we nerhe owe she, bro ne oma we, ofori ke we rere wo vbo kru obo eye owo ra rue arho, no re wo da vbe abo we ive kugbe awo we ive ra rue erhare ri bede.



**Rom 14.12**

Eriyi na re, ohwo ovuovo ko-  
ye tsa vbe unu gbe iku re oma  
roye ke Oghene.

**Jon I 4.17**

Ke etine eguono vbo gba vbe  
oma re avbare, rere avbare vbo  
yivbaro vbe ede re edjeguo na;  
fikiridie obo ro evha na, eriyi  
avbare ji evha vbe akpo na.

**Hibru 9.27**

Kirobo re vere vhiho ne, ohwo  
re akpo obovo o whu nu tavbe  
re ededjo ki rhi te.

**Iruo Re Iko Na 17.31**

Avbare tane o se ede vhiho nu-  
re rere orhe vbe ovbata vbo gue-

djo re akpo na, ode vhiho obo  
re ohwo ovo, o ruro mu ihwo  
ero vbe oma re ekparo-vre-nu-  
whu na.

**II Korint 5.10**

Kidie avbare eje tse mudia vbe  
obaro re agbara re edjeguo re  
Kraist; rere kohwo kohwo sa vbo  
reyo emu ro ruru vbe evu re  
ugboma na, kirobo ro ru te, o-  
wene oyoma eyere omiomiovbi.

**II Pita 2.9**

Orovbohwo rie obo ro ru si-  
vbi ovbata ne abe re edavbini,  
O je rie obo ro yoro iruimuemu  
herhe oja-erio re edeedjeguo.

**I Pita 5.5b**

. . . kidie Oghene mukpahe ohwo ro heren, O me vbe eserovhe ke ohwo ro vbe oma kpoto.

**Rom 5.15**

Ekevuovo Urhi emiovbo na ve eserovhe re Oghene sa dia ovo-o. Oda diane fiki re umwemu re ohwo ovo, oye ihwo na ejobi vbo whu, koye re eserovhe re Oghene, kugbe eserovhe re ohwo ovuovo na Jesu Kristi ki bu vhiho ke ihwo ejobi.

**II Korint 8.9**

Kidie ovban riere ne fikire eserovhe re Orovbavbare Jisos Kraist na, ne obo ro fe te jovbo

na, oda vbe fikire ovban rhe dia ovbiogbere, rere ovban wan ekuoma re ogbere roye die edafe.

**Iruo Re Iko Na 4.33**

Egba gaga koye avbo ke idibo na rere aye se vbo se iseri re evrenushi re Orovbavbare Jisasi: eserovhe rode na de bru aye eje rhe.

**II Korint 9.15**

Akpevbe ke Oghene fikire ese-igbunu roye na.

**Rom 9.16**

Oma re onana avbare wa riere, o diane ke obo re ohwo guono te-e eye obo ro wia te-e, ekevuovo arodovbe re Oghene ovo.

## Matiu 3.2

Oda ta ne, We kuderie, kidie uvie re odjuvbu si keru re.

## Iruo Re Iko Na 3.19

We kuderie, wa derie eyere okpokpo yere vbe arho ro ovbavba, rere evbo vho ro imuemu re ovbavba nu, rere oke re evborhovbo vbo ne obo re Orovbohwo rhe.

## Luk 13.3

Me ta ke ovba ne, Ejo: jokpa ne ovba kuderie, ovba ji whu kire ihwo nana.

## Luk 15.7

Me take ovba ne, eriyi rhe aghogho je dia vbe obo odjuvbu

vbe enu re oruimwemwu ovo ro kuderie, vbo no evbata ovo nuro vbe ujuori re be guono ekuoderie-e.

## II Korint 7.10

Kidie omamo omemuoho rue iruo re ekuoderie ke esivbo, ekuoderie ro whe omavberhe tsa: ekevuovo omemuoho re akpo na whe uwhu tsa.

## Iruo Re Iko Na 2.38

Pita da ta ke aye ne, we kuderie, rere wa reyo ame vbo ode ri Jisosi vbo ke evborhovbo re imuemu re ovbavba, ko ovbavba mre eserovhe re Erhi Ofuafo.

**Iruo Re Iko Na 5.31**

Oghene vhiro vhiho oborhe roye koye ovo Omorovie ve Osi-vbihwo, vbo ke Isrel sie re aya de kuderie ne umuemu re aye.

**Jon 8.11**

Aiye na da ta ne, Oga, kak'ohwo. Jesu da ta k'e ne, Yi mi ji bruhwen owe rhe-e: ya kpo; k'etine yara, wo bi rue imuemu ofa-a.

**Evbovhia 3.20**

Nighe, mi mudia vbe anurhoro, mi ro hworo: ohwo de nyo urhuru me ro de rhie etse ke vbe, ki mi bro rhe, ke me ve oye rie emu, ke ovo vbe je re.

**Matiu 6.14**

Fikiridie we de vbo rhovbo orive re ovba, Ose re ovba ro obo odjuvbu ko ji vbo rhovbo ovba.

**Luk 24.47**

Ekuoderie ve evborhovbo re imwemwu keye e tse yono irere re akpo na eje, Jerusalem oye a da tuoho.

**Mak 2.5**

Oke re Jisos vbo mre esegbuyota re aye, oda ta ke oro whuoma na, Omo, avbe imuemu we rhovbo uwe.

**Iruo Re Iko Na 13.38**

Imoni me wa nabo rie onana ne, vbe oma ri Jisasi na oye awa vbe evborhovbo re imuemu.

## **OGHERIE NE OJEVWE RAKPO**

**27**

**Kolose 3.2**

We gbe ne emu ro obenu, we ne emu re akpo nana-a.

**Taitos 2.11, 12**

Fikiridie eserovhe re Oghene rhe vbe oma vhiare, o da vbe esivbo vbo ke ihwo ejobi, o de yono avbare ne e siobo ne imwemweu kugbe eguono re akpo fefe na, rere avbare yere akpo re avbare dede yoyovbi vbe evu re akpo nana.

**Jon I 2.15, 16**

Ovba guono akpo na-a, eye emu ri evu re akpo na-a. Ohwo kohwo da guono akpo na, ye eguono re Ose na rhere-e. Fikiri-

die kemu kemu re akpo na, ojevbe re ugboma, kugbe ojevbe re ubi ero, o ve uriri fefe re akpo na, e dia e re Ose na-a, ekevuovo e re akpo na.

**Efesos 5.11**

We kuoma kugbe otu ri rue irui ebri fefe na-a, ekevuovo ovba kene oma ke aye.

**Jems 4.4**

Ovba igberadja re eya na, ovba rha rie ne ugbeya re vbo mu ekuakua re akpo na, ovbeghre vbe obaro re Oghene? Fiki re eriyi na, kohwo kohwo ro mu ugbeya re akpo na, yo vbe oma ru ovbeghre re Oghene.

## Jon 10.10

Oji de tsa-a, ekevuovo ro ri vbo tso, ro ri vbo hwe, kugbe ro re vbo whoro: Mevbe rhere rere ayi vbo mre asa vb'arho, rere ayi vbo mre asa vbo buebu.

## Jon 3.3

Jesu da kpahe ta ke ne, Uyota, r'uyota, me ta k'owe, ejekpe ne e rhivbi vbie ohwo-o o sa mre uvie r'Oghene-e.

## II Korint 5.17

Fiki otioye na ode diane ohwo he evu re Kraist, ye ohe ohwo kpokpo; emu re awanre wan vrere; ni, aye hirhe ekpokpore.

## Jon I 2.29

Ovba da rie ne ovbata o rue, gbe jo mu we ero ne kohwo kohwo ro dia ovbata ejobi ke omo roye o rue.

## I Pita 1.23

Kidie avbe ota re Oghene re bede bede na vbarie ovban vbie nure, odia oma re ubi ro whe-e ekevuovo vbe oma re ubi ro je who.

## Jon I 5.18

Avbare riere ne kohwo kohwo re Oghene vbieri se rue imwenwu-u; ekevuovo ohwo re Oghene vbieri na o nabo yoro, ohwo obrabra na sa vbe oma te-e.

# **EHWO KE UMUEMU, EVRENUSHI VBEVU RE KRISTI**

**29**

## **Kolose 3.1**

Oda diane ovba vi Kristi gbe koko vre kugbe, ovba gba guono emu ro obenu, asa ri Kristi evha, ro de fidia vbe oborhe re Oghene.

## **Efesos 2.1, 6**

Ekpuyovbi roye je kpare ovba vre, vbe oke re ovba vbo whu vhiho imuemu jovbo. . . Ro vbo kpare avbare vre nure, oda reyo avbare vi Kristi vbo tsedia edia ro kpenu.

## **I Pita 2.24**

Ohwo ro vbe oma roye whe owha re imuemu re avbare vbe enu re agbagba, rere avbare ri

whu ke umuemu nu na vbo mrasa vbo yere eyere-esiri; ohwo ra wen ekuoma re efafa roye si-vbi ovban.

## **Galesha 5.24**

Ayi ihwo re die ori Kraist nure, ayi kare ugboma na, ve e-guono ro hero ejobi mu agbagba whu nure.

## **Rom 6.2, 11**

Avbare ri whu ke imwemwu obovo nure na, komavo avbare rhe vbo ru imwemwu ofa? . . . E-riyi rhe ku we ji roro oma re ovba ne we ji whu ke imwemwu jovbo, ekevuovo ovba da rha rho fiki ri Jesu Kristi vbo ke Oghene.

## Jon 3.36

Ohwo ro se or'Omo na gbuyota, o vb'arho ri bede: ohwo ro bi se or'Omo na gbuyota-a, o be sa mre arho-o; ekevuovo y'ovhu r'Oghene v'oyi hero.

## Jon 3.14, 15

O tiobo ri Mosisi kpare ukugbe na kp'enu vbo vi vb'atun na, otioyi a je tsa kpare Omo r'ohwo kp'enu vbo vie. Rere, ohwo k'ohwo ro se r'e gbuyota, vbo j'ewhro, ekevuovo, k'o vb'arho ri bede.

## Galesha 6.8

Fikiridie, ohwo ro komamo re ugboma, uwhu koyin die ere-

re roye vbe obo, ye ohwo ro be komamo re Erhi na Arho ri bede bede oyin be die erere royi vbe obo.

## Jon 5.24

Uyota, r'uyota, me ta k'ovban, ohwo ro nyo ota me, o de se o ro j'uvbe rhe gbuyota, ko vb'arho ri bede; ohwo yena be tsa tsa ob'abe ofa-a, kidie y'o vre uwhu rue arho nure.

## Rom 6.23

Fikiridie osa re umwemwu uwhu; ekevuovo eserovhe re Oghe-  
ne na oye arho ri bede vbe evu  
ri Jesu Kristi Orovbavbare.



**Jon I 2.3**

Kona avbare vbo mre vughe ne avbare riere, oke re avbare da yoro irhi roye.

**Galesha 4.6**

Kidie emo re Oghene koyi ovbavba h'evha, Oghene vbe Erhi re Omo Royi na vhihe udu re ovbavba nure, rere ovbavba vbo se s'E, Abba, Baba.

**Jon 14.21**

Ohwo ro vb'irhi me, o de nyo ayi, oyi h'ohwo ro guono ovbe: y'ohwo ro guono ovbe. Ose me je guono rhe, ke me je guono, ke me vb'oma me vbo vhia ke.

**Rom 8.16**

Erhi na ovo ji se iseri ke erhi re avbare ne, emo re Oghene avbare rue.

**Jon I 3.18, 19**

Emo me, we vbo eguono re unu ovo-o, eye o re unu eraro-o, ekevuovo eguono re vbo rue emu re uyota. Ke ona avbare vbo rie ne avbare ghine ihwo re uyota na, ke avbare se yivbi mudia vbe o-baro roye.

**Jon I 4.13**

Ke etine avbare vbo rie ne avbare evu roye, okpuyovbi roye je evu re avbare, fikiridie o reyo Erhi roye na vbo ke avbare.

**Jon 17.13**

Reko vb'enena mi br'uwe tsa; imu nana me tare vb'evu r'akpo na, rere ayi vbo vb'aghogho me gba vb'evu r'oma r'ayi.

**Rom 14.17**

Fikiridie uvie re Oghene dia o re emu-erio kugbe udi-eda-a, eke-vuovo o re emu esiri, ufuoma kugbe aghogho vbe oma re Erhi Ofuafo.

**Galesha 2.20**

A kare ovbe ve Krisit mu agba-gba nure, mevbe ro hero na, obe dia me mevbe ye hero-o, eke-vuovo, ke Krisit ye he evu me na, akpo re mi yere vbe enena mi ye-

re vbo ekuoma re esegbuyota ro he oma ri Jesus Kraist, oyi h'ohwo ro vbe eguono re obo royi reyo oma royi vbo wene oma me, ke ovbe.

**I Pita 1.8**

Ohwo re ovban je mre-e, ye ovba guonero, ohwo re ovba segbuyota ye ovba je mre vbe asa re oke evhana-a, ovba ghogho aghogho rode na re unu segbiku roye-e ro vonre ve uriri.

**Jon 15.11**

Me ta eta nana ejobi vbo k'ovban rere aghogho me v'ovban vbo dia, kugbe rere aghogho r'ovban vbo mre asa von.

**Rom 2.13**

Odiane ihwo ri nyo Urhi na re seri eye ovbata vbe obaro re Oghene-e, ekevuovo ihwo re vbe ogho ke Urhi na eye Oghene se ne evbata.

**Rom 6.16**

Ovba rha rie ne ovba idibo re ohwo re ovba reyo oma re ovba vbo mu ogho ke, ovba sa dia idibo re umwemwu, ro de su ovba kpe uwhu-u; ro da dia o re iruo, ro de rhe ru ovba vhiho avbata-a.

**II Tesalonaika 1.7-9**

Rere o rha vbe ufuoma ke ovba re rioja na, ve omerovbo vbe oke re Orovbori Jesu de tse ne odjuvbu rhe ve emakashe roye

kugbe ogaga roye na, eriyi na ko tsa vbe erhare rhe, rhe vbo guogho otu ri se Oghene gbuyota-a, re vbe ogho ke iyere esiri re Orovbavbare Jesu Kristi na-a.

**Jon I 2.3, 4**

Kona avbare vbo mre vughe ne avbare riere, oke re avbare da yoro irhi roye. Ohwo ro tare ne, Me riere, ro gbe rha yoro irhi roye-e, ke ovborefia, ye uyota vuovo rhere-e.

**Evbovhia 22.14**

Ebruba ke ihwo re forho ewu re aye fon, rere aye mrasa vbo si kere urhe re arho na, rere aye sa wa anurhoro na rue orere na.

**Jon I 2.23**

Kohwo kohwo ro se Omo na, yo rie Ose na-a: ohwo ro rhovbo Omo na yo je wha rhovbo Ose na rhe.

**Luk 9.26**

Kohwo kohwo ro vue oma me kugbe iyereesiri na, koye Omo re ohwo je vue oma roye, vbe oke ro de te uvie me kugbe uvie re Ose na, kugbe emakshe fuafo roye.

**Matiu 10.32, 33**

Ohwo kohwo ro rhovbe ovbe vbe idaro re ihwo, oye me je rhovbe vbe obaro re ose me ro obo odjuvbu. Ekevuovo ohwo kohwo

ro se vbe vbe idaro re ihwo, oye me je se vbe obaro re ose me re obo odjuvbu.

**Rom 10.9, 10**

Wo de ghine segbuyota vbe unu we ni Jesu Orovbavbare, wo de rhe segbuyota ne udu rhe ne Oghene ye kpari Jesu ne uwhu, ku wo rho: fikiridie udu e vbo segbuyota koye ri rue ohwo vhiho ovbata: unu koye a vbo rhovba, ke etiyi esivbo ne tsa.

**Filipae 2.11**

Ne unu kunu ejobi ke tsa rhovbe ni Jesu Kristi Orovbohwo, fiki re uriri re Oghene re Ose.

**I Pita 5.8**

Ovban dia denden, ovban dere, kidie ovbeghre re ovba, idebono na, ro ya vbe asa kasa, kere o-kpohrokpo ro denu, ro guono ohwo ro whoro.

**Efesos 6.11**

Whe ekuakua re ofovbi re Oghene ejobi vhiho, rere we vbo se mudia hore odebono ve uruemu roye.

**Matiu 4.1, 10, 11**

Etiyi Erhi Ofuafo de sui Jesu kpe evu re ato rere idebono vbo davbo ni. . . Eti iyi Jesu da ta ke ne, Wa ne obaro me, Edjo na:

kidie e siro ne, Orovbohwo Oghe-  
ne oye wo shigue ke, oye ovo wo  
je ga. Idebono na da ya jovbo;  
emakashe de rhi tete.

**II Tesalonaika 2.9**

Fikiridie emu re igbunu buebu,  
kugbe oka re igbunu buebu re  
vore ve ovhievbe, Idebono vbo  
boma ya.

**Iruo Re Iko Na 26.18**

Rere aye vbo kuderie ne obo re  
Setan vbo bre Oghene rhe, vbo  
ne okuku rhie urhukpe, rere aye  
mre evborhovbo re imuemu ku-  
gbe rere aye vbo vbe eke vbe u-  
kuerio na vbe oma re aye re ru  
fon vbe esegbuyota vbe oma Me.

Jems 4.7, 8a

Ovba gba vbe oma kpoto ke Oghene; ekevuovo ovba hirhe aro ku idebono, rere o mrasa dje ne ovba oma. Si kere Oghene, rere o si kere owe. . .

Hibru 2.14

Kirobo re emo na vbo oma kugbe obara na, eriye okpuyovbi roye ji vbo; rere o guogho ohwo ro vbo ogaga re uwu na, oye idebono na.

Rom 8.35, 37

Ono re sa herie avbare ne e-guono re Oghene? Ke ukpokpogho, gbine emiavbe, gbine imu,

eye owevbe, ebavhiho gbine okpetu re onoko? . . . Vbe emu na ejobi na avbare da vbe Ode Ro-ye vhi kparobo.

Jon I 3.8

Ohwo ro ru imwemwu ye omo re idebono; fikiridie idebono oruimwemwu notorhe. Fiki re onana oye Omo re Oghene vbo rhe, rere o vbo mrasa guogho iruo re idebono.

II Tesalonaika 2.8

Oke yena re ka tsa vbe ohwo ogbarogba na vhia, Orovbori Jesu ko tsa vbe ota re unu roye teyo hwe, ko tsa guogho edia roye, ejobi te oto, vbe ede ro da rhe na.

**Galesha 5.22, 23a**

Ekevuovo, oka re omamo re Erhi na, ona, eguono, aghogho, ufuoma, aku-etsiro, ufuefu, uyo-yovbi, esegbuyota, denden, o-ma-etsiro. . .

**Jon 13.35**

K'onana ye ihwo ejobi vbo rie ne, ovban ghine idisaporo me, re ovban da guono ohwohwo.

**Jon 21.16**

Jesu ki bi ji rhivbi ta ke obo rive ne, Samon omo ri Jonas, wo guono ovbe? Pita ke be je kpahe, ta ke ne, Eriyi, Orovbori; wowe ye sa rie ne me guono owe. Jesu da ta ke ne, Ghere igegede me na.

**I Korint 13.1**

Me da reye erevben re ihwo kugbe ere emakashe to ota, ekevuovo mi bi vbe eguono-o, yi mi hirhe he eronvbo eyere ize ri muedo.

**Jon I 3.14**

Avbare riere ne, avbare ne abo re uwhu rue arho nure, fikiridie avbare guono imoni re avbare. Ohwo ro vbo eguono-o yo whuru.

**Jon I 4.20**

Ohwo da ta ne, Me guono Oghene, ye ivu re omoni roye mio-vbo, ye ovborefia o rue: fikiridie ohwo ro guono omoni roye ro rhie ero mre na-a kemavo o ru sa guono Oghene ro je sa Mre.

## Mak 16.9

Ra vbo kpare Jisos vre vbe urhieke rhirhi vbe edeesosuo re ede iwhre, Meri Magdalini o ka vbe oma vhia ke, ore o dje idebolo iwhre ne evu na.

## Jon 20.26-28

Koyi r'ede erenre be vbo wa nure, idisaporo ri Jesu ke h'evu r'uwevbi na, Tomos v'ayi je hero: Koyi Jesu da rhe, ye e sie etse na ejobi gbe, o de mudia vb'uherevie r'ayi, oda ta ne, Ufuoma dia k'ovban. Koyi oda ta ke Tomos ne, Reyo urhurobo we t'obone, rere wo n'abo me na; rere wo je reyo obo we t'obone re wo du-

vbo vhiho efe me na, rere wo j'ab'abo ri segbuyota h'edia, ekevuovo ri wo segbuyota. Tomos da kpahe ta ke ne, Orovbovbe v'Oghene me.

## Iruo Re Iko Na 10.39-41

Avbare eje ke iseri re imu nana ro ruru vbe irere ri Ju ve Jerusalem Ekevuovo aye de hwe karo mu agbagba. Jisasi nana ye Oghene kpare ne uwhu vbe ede re erha, vbo vhia, Odia ne vbo ke ihwo eje-e, ekevuovo vbo ke iseri na ovo — ihwo re Oghene jereyo — mado vbo ke avbare nana, re ve oye gba riemu re ve oye da je da kugbe vbe oke ro vbo vre ne uwhu nu.



# EVRENUSHI NA YE URIRI KUGBE IVBIEROHO RAVBARE

39

Jon 5.25, 28, 29

Uyota, r'uyota, me ta k'ovban, oke tsatsa, o rhe nure, r'irivbi tse vbo nyo urhuru r'Omo r'Oghene, otu ri nyo r'o ayi ke rhon. . . Ovban j'onana gbe ovban unu no-o; kidie oke tsatsa r'ihwo re h'evu r'ushi ejobi vbo tse nyo urhuru r'Omo na, Ayi ke tsa ya vhia; ihwo ri rue or'esiri, k'ayi vre rue arho; otu ri rue imue-mu, k'ayi vre rue abe.

Rom 6.3-5

Ovba rha rie ne avbare ejobi re reyo ame vbe ode ri Jesu Kристи na, je reyo ame vbo ke uwu roye? Vbe oma re ame-ereyo ro-

ye e vbo shi avbare kugbe vbe evu re uwu roye, koye re, kiro-bo re Oghene rha vbe obo re uriri ve ogaga vbo kparo vre na, eriyi na avbare ki ji vbo arho kpokpo fiki roye. Avbare ve oye de kuoma gbe vbe evu re uwu roye na, avbare ve oye ki ji kuoma gbe vbe evu evrenushi roye na.

Matiu 16.21

Ni oke yena yara Jesu de muho edje ke idibo roye, obo ro tse kpo bi Jerusalem te, ro da rioja re emu buebu vbe obo re ekpako kugbe ilori re izobo kugbe isie-be, ke tse hwe, ede re erha ko vre.

**EFUO VBO KE OROVBOHWO****Timoti II 2.21**

Ohwo da vbe ero te oma roye ke mu ogho ke, ka vbe obo tete, Onini ro vbo uwevbi na ko vbo rue omamo re iruo.

**Luk 1.74, 75**

Rere ode si avbare ne obo re ivbighre re avbare nu, avbare vbo ga vbe ufuoma. Vbe Efuo kugbe ovbata vbe ede re akpo re avbare eje.

**II Korint 7.1**

Igbeya me re ghaghare, re vbo vbe ive nana nu na, avbare ke hworhe oma ne eguaegbe re ugboma kugbe ore erhi, re vbo ru efuo gba vbe oshedje re Oghene na.

**Timoti II 2.15**

Vhi oma we dede vhiho obo re Oghene kire omamo re owena, ro vbe ero te iruo, roye nu, (koye ota re uyota na) oma gbe sa vuo-o.

**I Pita 1.15**

Ekevuovo ovba me fon vbe evu re eyere eje, kirobo re oro se ovba na fonro.

**I Pita 1.2**

Etu-ra-je-reyo, kirobo re Oghene re Ose na hevha, fikire orufuo re Erhi na, vbo ke ota-enyo ve emirokuo re obara ri Jesu Kraist: Eserovhe kugbe ufuoma bu vhiho ke ovba.

**Hibru 13.12**

Vbe eriyi na, Jesu je vbe obara re obo roye vbo hworhe ihwo fon, oke ro vbo rioja vbe ughere re orere na.

**Jon I 1.9**

Ekevuovo avbare da rhovbo imwemwu re avbare, oye ohwo re uyota ve ososo ro sa vbe imwemwu rhovbo ohwo, o da rha hworhe avbare ne imwemwu re avbare ejobi.

**II Pita 3.11**

Ni, re vbo dje kpahe nu na ne imu nana ejobi na tsa torhe na, ke didi oka re ihwo ovban tsa dia vbe evu re eyere ofuafo kugbe omamo re uruemu.

**Hibru 12.14**

Wo re dia ohwo ofuefu ke ihwo ejobi, uruemu ofuafo tiona-na da karo ohwo o sa mre Orovbori-i.

**Matiu 3.11**

Ame diodi re ekuorherie me vbo ke ovba na, ekevuovo o ro tsa obuko me na, oga no vbe, isabato roye mi se te ohwo ro muo-o: oye tsa vbe Erhi Ofuafo ve erhare vbo ho ovba.

**Efesos 1.4**

Oda sano avbare reyo vbo ru o re obo royi ne etuoho re akpo na rhe, rere avbare vbo funre, rere upe vbo je eguono re avbare h'edia vbe obaro royi.

**Iruo Re Iko Na 4.31**

Oke re aye vbo ne erhovbo nu, asa re aye kokori de kpogho, Erhi Ofuafo da ve aye evu, aye da ta ota re Oghene na ve uduogaga.

**Iruo Re Iko Na 1.8a**

Ekevuovo ovba tse vbe egba sie re erhi na de bro ovbavba rhe nu: ovbavba tsa die isere me. . .

**Iruo Re Iko Na 13.52**

Vbo ke etu ri idibo na Erhi Ofuafo ke rhoma rhe ve aye oma, aghogho re aye da rhoma doho.

**Luk 11.13**

Ovba re ihwo brabra, da rie obo ra vbe emu esiri vbo ke emo

re ovba, komavo Ose re ovba ro obo odjuvbu, vbe Erhi Ofuafo na ke ihwo re noro te?

**Rom 8.9**

Ovba gbi evu re ugboma-a, evu re erhi koye ovba evha, oda diane erhi re Oghene nene ovba dia. Ekevuovo ohwo rhe vbo erhi ri Kristi na-a, o rha sa dia ohwo roye-e.

**Iruo Re Iko Na 7.55**

Ekevuovo, re oma re oye eje vbo vo ve Erhi Ofuafo na, kobe odjuvbu ovo one, oda mre uririn re Oghene, kugbe Jisosi ro tsedia oborhe re Oghene?

## **IVEVE RE IGBUNU KE INENI JESU**

**43**

**Mak 9.23**

Jisos da ta ke ne, Wo de se ru!  
Emu na eje ololoho ke oro sere-  
gbuyota.

**Matiu 6.30**

Oda diane Oghene sa vbe a-  
mwa rhuo idodo re awha, re dua  
gbodo gbodo none, ode ro tsa a  
gbe aye kufia, komavo o rhuo o-  
vba te, iri vbe esegbuyota krekre  
na?

**I Pita 4.12, 13**

Igbeya, ovba je odavbini rode  
ro davbe ovba ne gbe ovba u-  
nu-u, kere esie ra mre ne emu  
kpokpo vhia ke ovba-a: ukpeoye-  
na, ovban ghogho ne ovba je gha-

re vbe ojerio re Kraist; rere, oke  
re uriri roye de tsa vhia ovba ve  
oye mrasa ghogho kugbe gaga.

**Matiu 28.20b**

... nighe, me ve ovba hero oke  
eje, rhiri rhi te oba re akpo na.

**Evbovhia 21.4**

Ko ririe ameovie ni kohwo ko-  
hwo ero; uwhu gbe rha tsa dia  
ofa-a, uvberi gbe tsa dia ofa-a,  
eye ovie, eye odjadja, gbe tsa dia  
ofa-a: kemu kemu re esosuo ejobi  
na wavre nure.

**Matiu 6.33**

Ekevuovo gba ka guono uvie  
re Oghene tavbe, kugbe iruo roye,  
ko vbe emu na eje kugbe ke we.

**Rom 8.28**

Avbare riere ne emu kemu ejobi re ohwo ro guono Oghene ruru e vhiovichio vbo ke.

**Hibru 2.18**

Fiki re obo re okpuyovbi roye vbo mre odjadja re odavbini na, koye o sa vbo dia otsuko ke ihwo re odavbini te oma.

**Rom 16.20**

Otseko emerha, Oghene re ufuoma na, ko tsihi Idebono mu oto.

**I Korint 10.13**

Edavbini vuovo sa davbe ovba-a, ekevuovo ejokpe re otie ore ohwo se tsiranko royi: eke-

vuovo Oghene ohwo re uyota O sa rhovbe ne adavbe ovban vre obo re ogaga re ovban teri-i; ekevuovo vbe evu re edavbini na dede O ji dje idjede ro vbo no, rere ovban vbo se tsiranko royi.

**II Korint 4.17**

Kidie ukpokpogho o re avbare re omoke roye evha vhavharhe na, rue iruo re urinrin rode na ke avbare duadon.

**Jems 1.12**

Ebruba ke ohwo ro tsirako vbe oke re odavbini: fikiridie o de mudia ga, ko vbo erhu re arho na, re Orovbohwo ve vhiho ke otu re guonero na.

**Evbohia 21.7**

Ohwo ro vhi kparobo ejobi ko vbe imu nana riuku; ke me dia Oghene roye, okpuyovbi roye ko dia omo me.

**Evbohia 2.7**

Ohwo ro vbo erho, e jo nyo obo re Erhi na ta ke ishoshi na. Kohwo kohwo ro vhi kparobo ejobi, ke me vbe urhe re arho na ke re, ro dje vbe Urhoro re Oghene na.

**Evbohia 3.12**

Ohwo ro vhi kparobo, ki mi tse vbo ru utsivbo vbe evu re uwevbi re Oghene me, e rhe tse se whie rue ofafe ofa-a: mi tse si ode re Oghene me vbo tamuo, kugbe

ode re orere re Oghene na, Jerusalem okpokpo ro ne obo re Oghene ro obo odjuvbu rhe oto na, kugbe okpuyovbi re ode me okpokpo na.

**Evbohia 3.21**

Ohwo ro vhi kparobo ejobi, ke me ke ogaga ro vbo tidia ekete me, kirobo ri mi vhi kparobo na, re me ve Ose me de tidia ekete roye na.

**Evbohia 3.5**

Ohwo ro vhi kparobo ko ji ku iwu efuafo tiona vhiho; mi rhe se vhororo ode roye ne obe re arho na-a, ke me rhovbo ode roye vbe obaro re Ose me kugbe obaro re emakashe roye.

**Matiu 5.32**

Ekevuovo me ta ke ovba ne, ohwo kohwo ro siobo ne aiye roye, jokpa ne o gbe ofarhie, yo gbe igberadja: kohwo kohwo ro reyo aiye re siobo nu yo ji gbe igberadja.

**I Korint 7.10, 11**

Ekevuovo etu re maredi mi je urhi ke na, ye odie mevbe-e, ekevuovo Orovbori na: Ne aiye siobo ne oshare royi-i, (Ekevuovo ode dia ne o yan joybo, o tsedia vbi je rovbo, eye ovo oshare royi me rhuere kugbe); oshare je sie aye royi-i.

**Luk 16.18**

Kohwo kohwo ro siobo ne aiye roye, ro da reyo ofa, yo gbe ofarhie: ohwo ro be reyo aiye re siobo nu yo ji gbe ofarhie.

**Rom 7.2, 3**

Oke re oshare da akpo na oto re urhi roye oye aiye evha; ekevuovo oke re oshare na de whu nure aiye na gbe oto re urhi roye ofa-a. Oke re oshare na da akpo aiye na de bru oshare ofa ke se igberadja; ekevuovo oshare na de rhe whu nure, owene aiye na reyo oshare ofa dede e gbi rhe se igberadja-a.



**Matiu 24.27**

**Kidie kirobo re enu nyavbaro vbe oborhe re ihwo re obohwere da vbo mrore na, etioye etsa re omo re ohwo tsa dia.**

**Evbovhia 3.11**

**Me tsa vherekpe: yore esegbu-yota ro te we obo nure na, rere ohwo ofa vbo je erhu re uvie we na ereyo.**

**Mak 8.38**

**Kidie ohwo ke ohwo ro vuoma me kugbe oma re ota me vbe evu re edje re ibrehware kugbe irui-muemu nana, Omo re ohwo je vuoma roye rhe, vbe oke ro da tsa vbe evu re uriri re Ose roye ve emakashe efuafo na.**

**Jems 5.8**

**Ovba vbo erhiori; rere wa vbe udu te oto: fikiridie etsa re Oro-vbohwo si keru re.**

**Jon 14.3**

**Me da ra re rhuere asa vbo k'ovban, ye me ji rhivbe tsa, re reyo ovban vbo k'oma me; rere asa re me vha ovban je dia etiyi rhe.**

**Matiu 24.30**

**Kesieye oka re etsa re omo re ohwo ke tsa vha vbe odjuvbu, uvbie re akpo na eje ki tse muo-maho, ke aye tsa mre Omo re ohwo ro tsa vbe aruoki (ikoro) re obo odjuvbu ve uriri rode.**

**Evbovhia 16.15**

Nighe, me tsa rhe kire oji. E-bruvhio ke ohwo ro sa rhere, ro sero re iwu roye, o rha dia eri-yi-i, ko ba vhiho, ihwo ke mre eba roye.

**Jon I 3.2**

Imoni re ghare, asakievhana avbare ke emo re Oghene, ye obo re avbare tsa dia vbe obo e ji vughe-e. Avbare riere ne oke ro da tsa rhe na, avbare ke dia kire oye; fikiridie avbare ki rhie ero mre obo ro evha.

**Iruo Re Iko Na 1.11**

Re je ta ne, Vbavba ihwo re Galili, die nerhe ovbavba je ne

obo odjuvbu? Jisosi ovuovo nana, ra reyo kpo obo odjuvbu na, oye je rhoma tsa otioobo ro ovbavba mre re ro kpe odjuvbu na.

**Luk 12.40**

Ovba gba tsoma: fikiridie oke ru wo roro vhiho-o, oye Omo re ohwo tsa vbo rhe.

**Luk 21.27**

Ke aya tsa mre Omo re ohwo ro tsa vbe idadeghe ve ogaga kugbe uriri rode.

**Matiu 16.27**

Fikiridie Omo re ohwo tsa rhe vbe uriri re Ose roye kugbe emakashe roye; ko tsa hwosa ke ohwo vuovo kirobo re iruo roye teri.

## **OTA ROGHENE**

**Luk 21.33**

Odjuvbu ve akpo tsa wa:  
ekevuovo eta me sa wa-a.

**Timoti II 3.16**

Kobe kobe ra vbe erhi re  
Oghene si o vore ve erere  
kugbe omamo utsebro o vore  
ve erere kugbe omamo re uyo-  
no, ke odavbini, erhuere vhi-  
ho, kugbe uyono re ovbata.

**II Pita 1.21**

Fikiridie aruemre re oke  
re aware na wen ekuoma re  
ohwo rhe-e, ekevuovo ihwo  
efuafo re Oghene taro kere obo  
re Erhi Ofuafo na mu aye  
vbo ta.

**Jon 6.63**

Erhi na ye sa k'ohwo arho;  
ugboma fie erere vuovo-o: eta  
nana re me ta k'ovban na,  
erhi v'arho.

**Matiu 22.29**

Ekevuovo Jesu da kpahe ke  
aye ne, Ovba rie emuovo-o,  
ovba rie oto re ebe ofuafo  
na-a, eye ogaga re Oghene-e.

**Hibru 4.12**

Fikiridie ota re Oghene na  
okpokpo gbrogbro, sasasa, da-  
ada kire oda re ako ive, ro nya-  
vbe udu ve erhi rhie vhiho, ro  
herie ubeku ne uvbo, o kre  
ro ki vughe iro-ro ve omeru ro  
evu re udu-u.

Published in numerous languages by World Missionary Press as God supplies funds in answer to prayer. If you would like more copies for careful distribution, write in English to:

**World Missionary Press, Inc.**  
**P.O. Box 120**  
**New Paris, IN 46553-0120**

Text from Urhobo New Testament, © 1969 United Bible Societies, Africa Regional Centre, Nairobi. Used by permission.